

## بلدیہ ٹاؤن سیکٹر یونٹ 113 کے کارکنان محمد اقبال اور محمد خرم کی شہادت پر جناب الطاف حسین کا اظہارِ افسوس

لندن:۔۔۔ 9، جون 2012ء

متحدہ قومی موومنٹ کے قائد جناب الطاف حسین نے ایم کیو ایم بلدیہ ٹاؤن سیکٹر یونٹ 113 کے کارکنان محمد اقبال اور محمد خرم کی شہادت پر گہرے رنج و غم کا اظہار کیا ہے۔ ایک تعزیتی بیان میں جناب الطاف حسین نے شہداء کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ انہوں نے شہداء کو خراج عقیدت پیش کرتے ہوئے کہا کہ دکھ کی اس گھڑی میں مجھ سمیت ایم کیو ایم کے تمام کارکنان آپ کے غم میں برابر کے شریک ہیں۔ جناب الطاف حسین نے دعا کی کہ اللہ تعالیٰ محمد اقبال شہید اور محمد خرم شہید کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین)

## مسلحہ ہشت گردوں کی فائرنگ سے ایم کیو ایم بلدیہ ٹاؤن سیکٹر یونٹ 113 کے کارکنان محمد اقبال اور محمد خرم کے بہیمانہ قتل کا نوٹس لیا جائے، رابطہ کمیٹی

### محمد اقبال اور محمد خرم کی شہادت پر رابطہ کمیٹی کا اظہارِ مذمت، سوگوار لواحقین سے دلی تعزیت و ہمدردی کا اظہار

کراچی:۔۔۔ 9، جون 2012ء

متحدہ قومی موومنٹ کی رابطہ کمیٹی نے مسلحہ ہشت گردوں کے ہاتھوں ایم کیو ایم بلدیہ ٹاؤن سیکٹر یونٹ 113 کے کارکنان محمد اقبال ولد سید اصغر علی اور محمد خرم ولد محمد سلیم کے بہیمانہ قتل کی سخت ترین الفاظ میں مذمت کی ہے اور دہرے قتل کی اس بہیمانہ واردات کو شہر کا امن خراب کرنے کی سازش قرار دیا ہے۔ ایک بیان میں رابطہ کمیٹی نے کہا کہ بعض امن دشمن قوتیں متحدہ قومی موومنٹ کی پالیسیوں اور مقبولیت سے شدید خوف زدہ ہیں اور یہی وجہ ہے کہ سوچے سمجھے منصوبے کے تحت شہر کا امن خراب کرنے کیلئے تسلسل کے ساتھ ایم کیو ایم کے بے گناہ کارکنان کو ٹارگٹ کلنگ کا نشانہ بنایا جا رہا ہے جس کی جتنی بھی مذمت کی جائے کم ہے۔ رابطہ کمیٹی نے کہا کہ ایک جانب ایم کیو ایم کے بے گناہ کارکنان کو دہشت گردی کا نشانہ بنا کر قتل کیا جا رہا ہے جبکہ دوسری جانب کارکنان کی ٹارگٹ کلنگ اور دہشت گردی کی وارداتوں میں ملوث دہشت گرد قانون کی گرفت سے آزاد ہیں؟۔ رابطہ کمیٹی نے شہداء کے سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی اور دعا کی کہ اللہ تعالیٰ محمد اقبال شہید اور محمد خرم شہید کو جنت الفردوس میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ رابطہ کمیٹی نے صدر مملکت آصف علی زرداری، وزیراعظم سید یوسف رضا گیلانی، وفاقی مشیر داخلہ رحمن، گورنر سندھ ڈاکٹر عشرت العباد، وزیر اعلیٰ سندھ سید قائم علی شاہ اسے مطالبہ کیا ہے کہ محمد اقبال شہید اور محمد خرم شہید کے قتل کا سختی سے نوٹس لیا جائے اور کارکنان کی ٹارگٹ کلنگ کی وارداتوں میں ملوث دہشت گردوں کو گرفتار کر کے کفر کر دار تک پہنچایا جائے۔

## ایم کیو ایم پی آئی بی سیکٹر کے کارکن کا مران احمد کے انتقال پر جناب الطاف حسین کا اظہارِ افسوس

لندن:۔۔۔ 9، جون 2012ء

متحدہ قومی موومنٹ کے قائد جناب الطاف حسین نے ایم کیو ایم پی آئی بی سیکٹر یونٹ 49 کے سینئر کارکن کا مران احمد کے انتقال پر گہرے رنج و غم کا اظہار کیا ہے۔ ایک تعزیتی بیان میں انہوں نے مرحوم کے تمام سوگوار لواحقین سے دلی تعزیت و ہمدردی کا اظہار کرتے ہوئے انہیں صبر کی تلقین کی۔ انہوں نے مرحوم کی تحریکی خدمات پر انہیں زبردست خراج عقیدت پیش کرتے ہوئے کہا کہ کا مران احمد تحریک کے سینئر ترین کارکن میں شامل تھے انہوں نے تحریک کے مشن و مقصد کے حصول کیلئے ہر کٹھن و مشکل حالات میں تنظیمی جدوجہد کو جاری و ساری رکھا، مرحوم کے انتقال پر مجھ سمیت ایم کیو ایم کے تمام کارکنان آپ کے غمزادہ ہیں۔ جناب الطاف حسین نے دعا کی کہ اللہ تعالیٰ مرحوم کو اپنی جوار رحمت میں اعلیٰ مقام عطا فرمائے اور سوگواران کو یہ صدمہ برداشت کرنے کا حوصلہ عطا کرے۔ (آمین) دریں اثناء متحدہ قومی موومنٹ کی رابطہ کمیٹی نے بھی ایم کیو ایم پی آئی بی سیکٹر یونٹ 49 کے سینئر کارکن کا مران احمد کے انتقال پر دلی تعزیت و ہمدردی کا اظہار کیا ہے۔

## میانوالی مظفر گڑھ روڈ پر مسافر بسوں میں تصادم اور دریا نیلم میں بس کھائی میں گرنے کے نتیجے میں متعدد

### افراد کے جاں بحق و زخمی ہونے پر رابطہ کمیٹی کا اظہارِ افسوس

کراچی:۔۔۔ 9، جون 2012ء

متحدہ قومی موومنٹ کی رابطہ کمیٹی نے میانوالی مظفر گڑھ روڈ پر مسافر بسوں میں تصادم اور دریا نیلم میں بس کھائی میں گرنے کے نتیجے میں متعدد افراد جاں بحق و زخمی ہونے پر دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومین کے تمام سوگوار لواحقین سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)۔ رابطہ کمیٹی نے زخمی ہونے والے افراد کے لئے جلد و مکمل صحتیابی کے لئے دعا کی۔

اے پی ایم ایس نے ہر دور میں تعلیمی میدان میں طلباء و طالبات کو رہنمائی فراہم کی ہے، اراکین رابطہ کمیٹی اے پی ایم ایس او کو یہ اعزاز حاصل ہے کہ اس نے اپنے بطن سے مظلوموں کی واحد نمائندہ جماعت اور ملک کی بڑی سیاسی قوت ایم کیو ایم کو جنم دیا ملک کو درپیش مسائل سے کوئی نجات دلا سکتا ہے تو صرف اور صرف نوجوان طبقہ ہے جناح گراؤنڈ عزیز آباد میں اے پی ایم ایس او کے ذیلی ادارے اکیڈمک اینڈ سوشل سرکل کے زیر اہتمام 2 روزہ ”کتب میلے و سائنسی نمائش کی اختتامی تقریب کے موقع پر میڈیا کے نمائندوں سے گفتگو

کراچی:۔۔۔9 جون، 2012ء

متحدہ قومی موومنٹ کی رابطہ کمیٹی کے رکن شاہد لطیف اور واسع جلیل نے کہا ہے کہ اے پی ایم ایس نے ہر دور میں تعلیمی میدان میں طلباء و طالبات کو رہنمائی فراہم کی ہے اور طلباء و طالبات کی صلاحیتوں کو اجاگر کرنا اے پی ایم ایس او کا خاصہ رہا ہے۔ ان خیالات کا اظہار انہوں نے آل پاکستان متحدہ اسٹوڈنٹس آرگنائزیشن کے 34 ویں یوم تاسیس کے سلسلے میں جناح گراؤنڈ عزیز آباد میں اے پی ایم ایس او کے ذیلی ادارے اکیڈمک اینڈ سوشل سرکل کے زیر اہتمام 2 روزہ ”کتب میلے و سائنسی نمائش 2012ء“ کی اختتامی تقریب کے موقع پر میڈیا کے نمائندوں سے گفتگو کرتے ہوئے کیا۔ اس موقع پر ایم کیو ایم کی رابطہ کمیٹی ارکان افتخار رندھاوا، گلفر ازخان خٹک، ایم کیو ایم کے رہنماء عامر خان، حق پرست صوبائی وزیر برائے امور نوجوانان فیصل سبزواری، اے پی ایم ایس او کے چیئرمین عبدالوہاب، وائس چیئرمین محترمہ اسمری طفیل کے علاوہ مرکزی کمیٹی کے دیگر اراکین اور طلباء و طالبات کی بڑی تعداد موجود تھی۔ انہوں نے کہا کہ قائد تحریک جناب الطاف حسین نے 33 برس قبل جامعہ کراچی میں جو پودا لگایا تھا آج وہ ایک تناور درخت بن چکا ہے اور طلباء و طالبات بڑی تعداد میں اے پی ایم ایس او سے رہنمائی حاصل کر رہے ہیں۔ انہوں نے کہا کہ اے پی ایم ایس او کو یہ اعزاز بھی حاصل ہے کہ اس نے اپنے بطن سے مظلوموں کی واحد نمائندہ جماعت اور ملک کی بڑی سیاسی قوت کو جنم دیا جس کی مثال ملکی تاریخ میں کہیں نہیں ملتی، اے پی ایم ایس او کے نوجوان طلباء و طالبات نے اس کتب میلے و سائنسی نمائش کا انعقاد کر کے علم دوستی کا جیتا جاگتا ثبوت پیش کیا ہے۔ انہوں نے کہا کہ قائد تحریک جناب الطاف حسین کا یہ کہنا ہے کہ ملک کے باصلاحیت تعلیم یافتہ نوجوان کو آگے آکر اس ملک کی باگ ڈور اپنے ہاتھوں میں لینا چاہئے کیونکہ اگر اس ملک کو درپیش مسائل سے کوئی نجات دلا سکتا ہے تو وہ صرف اور صرف نوجوان طبقہ ہے۔ انہوں نے آل پاکستان متحدہ اسٹوڈنٹس آرگنائزیشن کی جانب سے دو روزہ کتب میلے کے انعقاد کے صحت مند اقدام کو سراہتے ہوئے کہا کہ واحد اے پی ایم ایس او وہ طلبہ تنظیم ہے جو طلباء و طالبات میں مثبت سرگرمیوں کو پروان چڑھانے اور انکی ذہنی نشوونما کیلئے ایسی ہم نصابی سرگرمیوں کا انعقاد کرتی رہی ہے۔ قبل ازیں ایم کیو ایم کی رابطہ کمیٹی کے ارکان شاہد لطیف، حق پرست وزیر مملکت و رکن قومی اسمبلی ندیم احسان، فرحت خان بابر، حق پرست صوبائی وزیر برائے کھیل ڈاکٹر محمد علی شاہ اور دیگر نے کتب میلے و سائنسی نمائش کے اسٹالز کا دورہ کیا۔ اس 2 روزہ کتب میلے اور سائنسی نمائش میں انجینئرنگ پروجیکٹس بھی نمائش کیلئے رکھے گئے تھے جو کتب میلے میں آنیوالے افراد کی توجہ کا مرکز بنے رہے اور لوگوں نے ان میں گہری دلچسپی ظاہر کی۔ کتب میلے میں لگائے گئے کتابوں کے اسٹالز پر سائنس و ٹیکنالوجی، میڈیکل، آرکیٹیکچر، ریسرچ، انفارمیشن ٹیکنالوجی، قانون، بزنس ایڈمنسٹریشن، آرٹس، کامرس سمیت مختلف اقسام کی معلوماتی کتابیں 50 فیصد تک رعایتی قیمتوں پر فروخت کیلئے رکھی گئی تھیں جبکہ کتب میلے میں ایم کیو ایم کی لٹریچر کمیٹی کی جانب سے بھی خصوصی اسٹال لگایا گیا تھا جہاں قائد تحریک جناب الطاف حسین کی تصنیف کی گئی کتابوں کے علاوہ جناب الطاف حسین کے خطبات اور فرمودات پر مشتمل کتابیں، تنظیمی لٹریچر اور ایم کیو ایم کے ترانوں پر مشتمل سی ڈیز رکھی گئی تھیں۔ کتب میلے میں کھانے پینے کی اشیاء کے مختلف اسٹالز کے علاوہ ایم کیو ایم کے پرچم کے رنگ کی چوڑیوں اور فیس بیننگ کے اسٹالز بھی لگائے گئے تھے جس سے کتب میلے میں بڑی تعداد میں آنے والے بچے اور خواتین محظوظ ہوئیں۔ بعد ازاں کتب میلے و سائنسی نمائش کے اختتام پر ورائٹی پروگرام کا بھی انعقاد کیا گیا، جس میں ملک کے نامور فنکاروں نے اپنے فن کا مظاہرہ کیا اور شرکاء کو مختلف دھنوں سے لطف اندوز کیا۔ اس موقع پر نوجوانوں، بچوں اور خواتین کا جوش و خروش قابل دید تھا۔

اے پی ایم ایس اوکا 34 واں یوم تاسیس ملک بھر میں جوش و جذبے سے منایا جائے گا  
 یوم تاسیس کے موقع پر جناح گراؤنڈ عزیز آباد میں تاریخی ”طلبہ کنونشن“ اور ملک بھر میں ایم کیو ایم کے دفاتر پر اجتماعات منعقد ہوں گے  
 طلبہ کنونشن اور اجتماعات سے بانی وقائد تحریک الطاف حسین لندن سے فکرا انگیز ٹیلی فونک خطاب کریں گے  
 یوم تاسیس کے سلسلے میں اے پی ایم ایس او کے کارکنان اور طلباء میں زبردست جوش و خروش، مختلف پروگراموں کا انعقاد  
 ایم کیو ایم کے مرکز نائن زیرو، مکاچوک اور اطراف کی گلیوں کو برقی قتموں اور جھالروں سے سجایا گیا  
 ایم کیو ایم کی رابطہ کمیٹی کی ڈپٹی کنوینر محترمہ نسرین جلیل نے جناح گراؤنڈ عزیز آباد میں ”طلبہ کنونشن“ کے انتظامات اور تیاریوں کا  
 آغاز اپنی نگرانی میں کرایا، پنڈال کی وسعت اور اسٹیج کی جگہ کا بھی تعین کیا

کراچی۔۔۔ 09، جون 2012ء

اے پی ایم ایس اوکا 34 واں یوم تاسیس 11 جون بروز پیر کو کراچی سمیت ملک بھر میں روایتی جوش و جذبے سے منایا جائے گا۔ یوم تاسیس کے موقع پر اندرون سندھ، صوبہ پنجاب،  
 خیبر پختونخوا، بلوچستان، گلگت ملتان اور آزاد کشمیر میں ایم کیو ایم کے دفاتر پر اجتماعات منعقد ہوں گے جبکہ جناح گراؤنڈ عزیز آباد میں تاریخی ”طلبہ کنونشن“ منعقد ہوگا جس سے بانی  
 وقائد جناب الطاف حسین لندن سے فکرا انگیز ٹیلی فونک خطاب کریں گے۔ اے پی ایم ایس او کے زیر اہتمام یوم تاسیس کے موقع پر جناح گراؤنڈ عزیز آباد میں ”طلبہ کنونشن“ کے  
 انتظامات اور تیاریوں کا آغاز کر دیا گیا ہے اس سلسلے میں ایم کیو ایم کی رابطہ کمیٹی کی ڈپٹی کنوینر محترمہ نسرین جلیل نے رابطہ کمیٹی کے اراکین کے ہمراہ ہفتہ کے روز جناح گراؤنڈ عزیز  
 آباد کا دورہ کیا اور اپنی نگرانی میں طلبہ کنونشن کی تیاریوں کا آغاز کرایا۔ محترمہ نسرین جلیل نے پنڈال کی وسعت اور اسٹیج کی جگہ کا تعین کیا جس کے بعد سینکڑوں کارکنان جناح گراؤنڈ  
 میں طلبہ کنونشن کی تیاریوں اور سجاوٹ کے کاموں میں مصروف ہو گئے۔ اس موقع پر اے پی ایم ایس او کے چیئرمین عبدالوہاب، سیکریٹری جنرل توصیف اعجاز، مرکزی کابینہ کے  
 اراکین کے علاوہ ایم کیو ایم کے مختلف شعبہ جات کے ذمہ داران بھی موجود تھے۔ 34 ویں یوم تاسیس کے سلسلے میں ملک بھر میں اے پی ایم ایس او کے کارکنان اور طلباء میں  
 زبردست جوش و خروش دیکھنے میں آ رہا ہے جبکہ اے پی ایم ایس او کے زیر اہتمام یوم تاسیس کے سلسلے میں ”طلبہ عدالت“ ”2 روزہ“ ”کتب میلے و سائنسی نمائش“ کے علاوہ وارنٹی  
 پروگرام کا انعقاد کیا جا چکا ہے جن میں طلبہ و طالبات نے کثیر تعداد میں شرکت کی۔ اے پی ایم ایس او یوم تاسیس کے سلسلے میں ایم کیو ایم کے مرکز نائن زیرو، خورشید نیگم سیکرٹریٹ  
 عزیز آباد، ایم پی اے ہاسٹل، شعبہ اطلاعات کی عمارت، مکاچوک اور اطراف کی گلیوں کو برقی قتموں اور جھالروں سے سجایا گیا ہے جس کے باعث رات میں بھی تمام علاقہ بعقدہ نور  
 بنا ہوا ہے۔

ایم کیو ایم نے ہمیشہ صحافیوں کے حقوق کے حصول کیلئے اپنا عملی کردار ادا کیا ہے، واسع جلیل  
 مالی بجٹ میں اپنی بجٹ تجاویز کو شامل کرنے کیلئے تمام کوششیں کریں گے، حیدر عباس رضوی  
 نیشنل پریس کلب کے دورے کے موقع پر میڈیا سے گفتگو

اسلام آباد۔۔۔۔۔ 9، جون 2012ء

متحدہ قومی موومنٹ کی رابطہ کمیٹی کے رکن و انچارج شعبہ اطلاعات واسع جلیل نے کہا ہے کہ ایم کیو ایم نے ہمیشہ صحافیوں کے حقوق کے حصول کیلئے اپنا عملی کردار ادا کیا ہے، ایم  
 کیو ایم آزادی صحافت پر یقین رکھتی ہے۔ یہ بات انہوں نے نیشنل پریس کلب کے دورے کے موقع پر میڈیا سے گفتگو کرتے ہوئے کہی۔ اس موقع پر قومی اسمبلی میں ایم کیو ایم کے  
 ڈپٹی پارلیمانی لیڈر حیدر عباس رضوی، ایم کیو ایم کی سینٹرل ایگزیکٹو کونسل کے رکن و شعبہ اطلاعات زاہد ملک بھی انکے ہمراہ تھے۔ انہوں نے کہا کہ ایم کیو ایم کی جدوجہد کا مقصد  
 غریب و متوسط طبقے کے عوام کو انکے بنیادی حقوق فراہم کرنا ہے، انہوں نے کہا کہ ایم کیو ایم صحافیوں کے مسائل پر پارلیمنٹ میں بھی آواز اٹھائی ہے یہی نہیں بلکہ پاکستان جو کہ  
 زرعی ملک ہے اس حوالے پارلیمنٹ میں لینڈ ریفرمز بل سمیت ملک کو اسلحہ سے پاک کرنے کیلئے بلوں کو بھی پارلیمنٹ میں پیش کر چکی ہے۔ اس موقع پر حیدر عباس رضوی نے  
 میڈیا سے گفتگو کرتے ہوئے کہا ہے کہ ایم کیو ایم مالی بجٹ میں اپنی بجٹ تجاویز کو شامل کرنے کیلئے تمام کوششیں کرے گی۔ انہوں نے کہا کہ اور پہلی مرتبہ شیڈ و بجٹ پیش کیا جسے  
 عوام نے سراہا ہے۔ انہوں نے کہا کہ ملک میں معاشی ترقی کیلئے اپنی کوشش جاری رکھے گی۔ اس موقع پر سیکرٹری نیشنل پریس کلب محمد شہریار نے کہا کہ ایم کیو ایم کے قائد جناب

الطاف حسین نے صحافیوں کے حقوق کیلئے ہمیشہ بھرپور کردار ادا کیا ہے، تیج بورڈ ایوارڈ کا مسئلہ ہو یا پھر صحافیوں کے ساتھ ہونیوالی کوئی بھی زیادتی اس پر ایم کیو ایم نے آواز بلند کی ہے۔ انہوں نے کہا کہ دیگر سیاسی جماعتوں کو بھی ملک میں معاشی صورتحال کو بہتر بنانے کیلئے شیڈ و بجٹ پیش کرنا چاہئے انہوں نے کہا کہ ایم کیو ایم نے شیڈ و بجٹ پیش کر کے پاکستان کی پارلیمانی تاریخ میں پہل کر کے متوسط طبقے کی جماعت ہونے کا عملی ثبوت دیا۔

اے پی ایم ایس اور روایات شکن طلبہ تنظیم ہے جو علم کے فروغ کیلئے اہم کردار ادا کر رہی ہے، عبدالوہاب طلبہ و طالبات کو سیاسی شعور کے ساتھ تعلیم کی جانب راغب کر رہی ہے جس کی مثال اعلیٰ ایوانوں میں حق پرستوں کی واضح نمائندگی ہے طلباء طالبات اے پی ایم ایس او کے 34 ویں یوم تاسیس کے سلسلے میں 11 جون 2012ء بروز پیر کو جناح گراؤنڈ عزیز آباد میں ہونیوالے ”طلبہ کنونشن“ میں بھرپور شرکت کریں، چیئرمین اے پی ایم ایس او کی اپیل

کراچی۔۔۔ 9، جون 2012ء

آل پاکستان متحدہ اسٹوڈنٹس آرگنائزیشن کے چیئرمین عبدالوہاب نے کہا ہے کہ اے پی ایم ایس اور روایات شکن طلبہ تنظیم ہے جو علم کے فروغ کیلئے اہم کردار ادا کر رہی ہے اور طلبہ و طالبات کو سیاسی شعور کے ساتھ تعلیم کی جانب راغب کر رہی ہے جس کی مثال اعلیٰ ایوانوں میں حق پرستوں کی واضح نمائندگی ہے۔ اے پی ایم ایس او کے 34 ویں یوم تاسیس کے موقع پر اپنے خصوصی بیان میں انہوں نے کہا کہ اے پی ایم ایس او نے تعلیمی اداروں میں طلباء طالبات کے ساتھ ہونے والی انصافیوں کے خلاف نہ صرف صدائے احتجاج بلند کیا بلکہ طلباء و طالبات کو ان کے حقوق کیلئے اے پی ایم ایس او اور ایم کیو ایم کی شکل میں ایک پلیٹ فارم بھی فراہم کیا۔ انہوں نے کہا کہ قائد تحریک جناب لطف حسین نے ہمیشہ علم کے فروغ پر زور دیا اور قوم کو نوجوانوں کا ہتھیار قرار دیا ہے۔ انہوں نے اے پی ایم ایس او کی جانب سے پاکستان کے طلبہ و طالبات کی فلاح و بہبود کے لیے جہاں اے پی ایم ایس او کے تحت پاکستان کی تاریخ میں پہلی مرتبہ کسی طلبہ تنظیم کے پلیٹ فارم سے سٹی اولمپکس، مفت کتب میلے، عالمی مشاعرے، کرکٹ ٹورنامنٹس، مباحثے، تقاریر کے مقابلے، ہفتہ صفائی، شجر کاری، مختلف اہم موضوعات پر سیمینارز، کیریئر کونسلنگ، امن واک، فن میلے، انجینئرنگ اور میڈیکل کالجز و جامعات میں داخلوں کے سلسلے میں ماڈل پری انٹری ٹیسٹ اور دیگر نصابی اور غیر نصابی پروگرام منعقد کیے جا چکے ہیں گزشتہ سال 7 تا 9 جون 2011ء کو اپنے ذیلی سماجی ادارے اکیڈمک اینڈ سوشل سٹرکچر کے تحت کراچی ایکسپو سینٹر میں "Re- Engineering Pakistan Exhibition" کے عنوان سے اُس سہ روزہ نمائش کا انعقاد کیا گیا تھا۔ عبدالوہاب نے ملک بھر کے نوجوانوں خصوصاً طلبہ و طالبات سے پر زور اپیل کی کہ وہ اے پی ایم ایس او کے 34 ویں یوم تاسیس کے سلسلے میں 11 جون 2012ء بروز پیر جناح گراؤنڈ عزیز آباد میں ہونیوالے ”طلبہ کنونشن“ میں زیادہ سے زیادہ شرکت کریں اور کنونشن کو کامیاب بنائیں۔

ڈیرہ غازی خان میں پانچ لڑکیوں سے اجتماعی زیادتی میں ملوث مرتکب افراد سخت سزا کے مستحق ہیں، ارکان قومی اسمبلی

ایسے واقعات کا رونما ہونا نہ صرف شرمناک بلکہ ملک و قوم کی بدنامی کا باعث ہیں

زیادتی کا نشانہ بننے والی لڑکیوں سے دلی ہمدردی کا اظہار اور واقعہ پر شدید اظہار مذمت

کراچی۔۔۔ 9، جون 2012ء

حق پرست ارکان قومی اسمبلی نے ڈیرہ غازی خان میں پانچ لڑکیوں سے اجتماعی زیادتی کے واقعہ کی سخت ترین الفاظ میں مذمت کی ہے اور اس واقعہ کو درندگی اور جنسی ہوس کا شاخسانہ قرار دیا ہے۔ اپنے مشترکہ بیان میں کہا ہے کہ پانچ لڑکیوں سے اجتماعی زیادتی کے واقعہ نے ہر ذی شعور شخص کو دہلا کر رکھ دیا ہے اور ایسے واقعات نہ صرف شرمناک بلکہ ملک و قوم کی کھلی بدنامی کا باعث ہیں۔ انہوں نے کہا کہ معصوم لڑکیوں کے ساتھ زیادتی میں ملوث مرتکب افراد آئین و قانون کے مطابق سخت گرفت اور سزا کے مستحق ہیں۔ انہوں نے زیادتی کا نشانہ بننے والی لڑکیوں اور ان کے اہل خانہ سے دلی ہمدردی کا اظہار کیا ہے۔ حق پرست ارکان قومی اسمبلی نے صدر مملکت آصف علی زرداری، وزیراعظم یوسف رضا گیلانی اور وفاقی مشیر داخلہ رحمان ملک سے مطالبہ کیا کہ ڈیرہ غازی خان میں پانچ لڑکیوں سے اجتماعی زیادتی میں ملوث درندہ صفت سماج دشمن عناصر کو سخت سے سخت سزا دی جائے اور ملک بھر میں خواتین کے قتل، زیادتی اور تشدد کے بڑھتے ہوئے واقعات کی روک تھام کیلئے ٹھوس اور مثبت حکمت عملی مرتب کر کے اس پر فی الفور عملدرآمد کرایا جائے اور ملک بھر میں خواتین کو جان و مال اور عزت و آبرو کا تحفظ فراہم کیا جائے۔

## قائد تحریک جناب الطاف حسین کی جدوجہد کا مقصد اس ملک میں غریب و مظلوم عوام کی حکمرانی قائم کرنا ہے دن دو نہیں جب ملک میں حق و سچ کا سورج طلوع ہوگا جو ظلمت کے اندھیروں میں روشنی کی کرن ثابت ہوگا، محمد شریف

حیدرآباد:-----9، جون، 2012ء

قائد تحریک جناب الطاف حسین کی جدوجہد کا مقصد ملک میں غریب و مظلوم عوام کی حکمرانی قائم کرنا ہے۔ ان خیالات کا اظہار متحدہ قومی موومنٹ حیدرآباد زون کے زونل انچارج محمد شریف واریکن زونل کمیٹی نے اپنے مشترکہ بیان میں کیا۔ انہوں نے مزید کہا کہ قائد تحریک جناب الطاف حسین اس دور کے واحد لیڈر ہیں جو حق اور سچ کے علمبردار ہے اور اس ملک کی مظلوم و محکوم عوام کو اس کا جائز حق دینے میں مصروف عمل ہیں جبکہ ہمارے ملک پاکستان میں بے شمار سیاست دان و لیڈران موجود ہیں لیکن اگر کوئی مظلوم و محکوم عوام کی بات کرتا ہے تو وہ صرف قائد تحریک جناب الطاف حسین ہیں۔ انہوں نے کہا کہ پاکستان کی مظلوم و محکوم عوام قائد تحریک جناب الطاف حسین کو اپنا رہنما اور بہرمانتی ہے اور اب انکی قیادت میں متحد و منظم اپنے جائز حقوق کے حصول میں کوشاں ہے۔ انہوں نے کہا کہ پاکستانی عوام کے مسائل کا حل صرف قائد تحریک جناب الطاف حسین کے فکر و فلسفہ پر گامزن ہونے میں منحصر ہے۔ انہوں نے کہا کہ قائد تحریک جناب الطاف حسین ملک بھر سے جاگیر دارانہ نظام کا خاتمہ کرنے اور موروثی سیاست کا باب ہمیشہ کیلئے بند کرنے کیلئے شب و روز جدوجہد میں مصروف عمل ہے اور وہ دن دو نہیں جب ملک میں حق و سچ کا سورج طلوع ہوگا جو ظلمت کے اندھیروں میں روشنی کی کرن ثابت ہوگا۔

ایم کیو ایم کے پلیٹ فارم سے انصاف پر مبنی معاشرے کے قیام کیلئے خواتین کا کردار قابل ستائش ہے، محترمہ زاہدہ  
ماضی میں خواتین نے تحریک کے لئے بے مثال کردار ادا کیا آج پھر تحریک اسی کردار کی متقاضی ہے، محترمہ ناہید  
ایم کیو ایم حیدرآباد زون کے زیر اہتمام پکا قلعہ ہدایت اللہ کالج میں شعبہ خواتین کے اجلاس سے خطاب

حیدرآباد:--09 جون 2012ء

متحدہ قومی موومنٹ حیدرآباد زون کے زیر اہتمام پکا قلعہ ہدایت اللہ کالج میں شعبہ خواتین کا اجلاس منعقد کیا گیا۔ اجلاس سے ایم کیو ایم سندھ تنظیمی کمیٹی کی اراکین محترمہ زاہدہ، رکن سندھ اسمبلی محترمہ ناہید اور حیدرآباد شعبہ خواتین کی انچارج ڈاکٹر فوزیہ و اراکین سمیت شعبہ خواتین کی ذمہ داران و کارکنان اور علاقے کی خواتین نے کثیر تعداد میں شرکت کی۔ اجلاس سے محترمہ زاہدہ نے خطاب کرتے ہوئے کہا کہ معاشرے کی تعمیر میں عورت کا کردار ایک مسلم حیثیت رکھتا ہے، چاہے وہ ماں کی شکل میں ہو یا انقلابی کارکن کی شکل میں ہو، اگر معاشرے میں سے عورت کا کردار نکال دیا جائے تو معاشرے کا ڈھانچا اپنی شکل و صورت کھو دے گا۔ انہوں نے کہا کہ ایم کیو ایم کی انقلابی جدوجہد میں بھی خواتین کا بہت اہم کردار ہے اور ماضی میں خواتین نے اس انقلابی تحریک میں عزم و حوصلوں کے ساتھ باطل قوتوں کا سامنا کیا۔ انہوں نے کہا کہ ایم کیو ایم کے پلیٹ فارم سے انصاف پر مبنی معاشرے کے قیام کیلئے جو خواتین کردار ادا کر رہی ہے وہ قابل ستائش ہے۔ اجلاس سے محترمہ ناہید نے خطاب کرتے ہوئے کہا کہ کسی بھی قوم کی بہترین تشکیل بھی عورت کے ہی ہاتھ میں ہوتی ہے کیونکہ عورت جب ماں کی شکل میں اپنی اولاد کی تربیت کرتی ہے تو وہ ایک قوم کا مستقبل ہی تشکیل دے رہی ہوتی ہے خواتین کے بغیر کسی بھی معاشرے کی تکمیل ناممکن ہے، انہوں نے کہا کہ اسی طرح ایم کیو ایم کی جدوجہد بھی حق و باطل کی جنگ ہے اور اس جدوجہد میں خواتین کا کردار اپنی جگہ بہت اہم ہے، انہوں نے کہا کہ ماضی میں خواتین نے تحریک کے لئے جو بے مثال کردار ادا کیا آج پھر تحریک اسی کردار کی متقاضی ہے۔ اجلاس سے ایم کیو ایم حیدرآباد شعبہ خواتین کی انچارج ڈاکٹر فوزیہ نے بھی خطاب کیا۔

جناب الطاف حسین کے فکر و فلسفہ ہی کی بدولت ملک میں رائج فرسودہ جاگیر دارانہ نظام کا خاتمہ ممکن ہے  
ایم کیو ایم قمبر شہدادکوٹ کے زونل انچارج کی یونٹ نصیرآباد کے دورے کے موقع پر یونٹ ذمہ داران سے گفتگو

قمبر شہدادکوٹ:-----9 جون، 2012ء

ایم کیو ایم قمبر شہدادکوٹ کے زونل انچارج آصف سومرو نے یونٹ نصیرآباد کے دورے کے دوران یونٹ انچارج و اراکین یونٹ کمیٹی سے گفتگو کرتے ہوئے کہا کہ ایم کیو ایم ملک کی واحد سیاسی جماعت ہے جو اپنے قائد تحریک جناب الطاف حسین کے سچے نظریہ کی بدولت پاکستان کو ترقی کی راہ پر گامزن کر کے دم لے گی کیونکہ قائد تحریک جناب الطاف حسین

کے فکر و فلسفہ ہی کی بدولت ملک میں رائج فرسودہ جاگیر دارانہ نظام کا خاتمہ ممکن ہے اور اسی روشنی کی بدولت غریب و مظلوم عوام کی زندگی میں اجالا ہو سکتا ہے۔ انہوں نے کہا کہ موجود صورتحال میں مظلوم و محکوم عوام اپنے جائز حقوق اسی صورت میں حاصل کر سکتے ہیں کہ جب وہ اپنے مثالی اتحاد سے ملک پر قابض ظالم و جاگیر داروں، ڈڑیروں اور سرداروں کے کلاف متحد و منظم ہو کر اپنے غصب شدہ حقوق کے حصول کیلئے عملی جدوجہد میں ایم کیو ایم کا ساتھ دیں۔ انہوں نے کہا کہ قائد تحریک جناب الطاف حسین کا پیغام ملک کے غریب و مظلوم عوام کیلئے روشنی کی کرن ہے اور عوام بخوبی جان چکے ہیں کہ قائد تحریک جناب الطاف حسین کی جدوجہد کے نتیجے میں ہی ملک میں نظام کی پرامن تبدیلی ممکن ہے۔

**جناب الطاف حسین ملک کے واحد لیڈر ہیں جو ذاتی مفادات سے بالاتر ہو کر ملک و قوم کی خوشحالی، سر بلندی کیلئے جدوجہد میں مصروف ہیں**  
**ایم کیو ایم بدین زونل کے انچارج کایونٹ بدین سٹی کے گاؤں میں ایک بڑے اجتماع سے خطاب میں اظہار خیال**

بدین: -----9 جون، 2012ء

ایم کیو ایم بدین کے زونل انچارج عقیل الدین نے یونٹ بدین سٹی کے گاؤں حاجی عارب سومرو میں ایک اجتماع سے خطاب کرتے ہوئے کہا کہ قائد تحریک جناب الطاف حسین ملک کے واحد لیڈر ہیں جو ذاتی مفادات سے بالاتر ہو کر ملک و قوم کی خوشحالی، وقار اور سر بلندی کیلئے عملی جدوجہد میں مصروف ہیں، قائد تحریک کا کوئی بھائی، بہن اور عزیز واقارب صوبائی و قومی اسمبلی یا سینٹ حتی کہ بلدیاتی نشست کا امیدوار تک نہیں ہوتا اور غریب اور متوسط طبقہ سے باصلاحیت لوگوں کو ہی ملک کے اعلیٰ ایوانوں میں منتخب کروا کر بھیجا جاتا ہے تاکہ عوام کی حکمرانی قائم ہو۔ انہوں نے مزید کہا کہ ملک میں جاگیر داروں اور ڈڑیروں نے 65 برسوں تک حکمرانی کر کے ملک کے غریب اور متوسط طبقہ کا استحصال کیا جسکے نتیجے میں غریب مزید غریب تر اور امیر انتہائی امیر تر ہوتا جا رہا ہے۔ اس موقع پر سومرو برادری کے 24 نوجوانوں نے قائد تحریک جناب الطاف حسین کے فکر و فلسفہ سے متاثر ہو کر ایم کیو ایم میں شمولیت کا اعلان کیا اور کہا کہ ڈڑیروں اور جاگیر داروں کی غلامی کرتے ہوئے ہم عوام کو سالوں بیت گئے لیکن ہمارے نصیب میں بے روزگار، بھوک افلاس کے سوا کچھ نہیں اور اب ہماری سمجھ میں یہ بات اچھی طرح آگئی ہے کہ قائد تحریک جناب الطاف حسین ہی ہماری اور ملک بھر کے عوام کی قسمت بدل سکتے ہیں۔ اس موقع پر کن زونل کمیٹی ڈاکٹر عبدالرحمن بھی موجود تھے۔

**ایم کیو ایم نشتر ٹاؤن لاہور کی تنظیم نو، 22 رکنی کمیٹی کا اعلان**  
**ایم کیو ایم غریبوں کی زبانی حمایت نہیں بلکہ عملی طور پر متوسط طبقے سے قیادت کو سامنے لایا ہے۔ شیراز بیگ**  
**لاہور میں ایم کیو ایم کا ٹاؤن اور یوسی لیول کاسٹر کچر بہت جلد مکمل کر لیا جائے گا۔ ارشاد الحق، شکور بٹ**

لاہور: -----09 جون، 2012ء

ایم کیو ایم لاہور زون میں نشتر ٹاؤن لاہور کی تنظیم نو کر دی گئی، نشتر ٹاؤن کا انچارج نعمان خان کو منتخب کیا گیا اس موقع پر لاہور زون کے ممبر لعل حسین قریشی، رئیس احمد شاہر، ڈسٹرکٹ جوائنٹ انچارج ملک افضل اعوان، ڈسٹرکٹ ممبر عام بلوچ بھی موجود تھے۔ اس موقع پر ایم کیو ایم لاہور زون کے جوائنٹ انچارج شیراز بیگ نے اپنے خیالات کا اظہار کرتے ہوئے کہا کہ ایم کیو ایم غریبوں کی زبانی حمایت نہیں کرتی بلکہ عملی طور پر غریب اور متوسط طبقہ سے تعلق رکھنے والی قیادت کو سامنے لارہی ہے۔ قائد تحریک جناب الطاف حسین کا فکر و فلسفہ پنجاب بھر میں تیزی سے پھیل رہا ہے جن لوگوں کو ذمہ داری مل رہی ہے وہ اپنی ذمہ داری احسن طریقے انجام دیں۔ ایم کیو ایم ہی وہ واحد جماعت ہے جو کراپشن جیسی لعنت سے دور ہے اور یہ بات ایم کیو ایم کے دشمن بھی تسلیم کرنے پر مجبور ہیں۔ اس موقع پر ڈسٹرکٹ انچارج ارشاد الحق چوہدری اور ڈسٹرکٹ جوائنٹ انچارج شکور بٹ نے اپنے خیالات کا اظہار کرتے ہوئے کہا کہ لاہور میں ٹاؤن اور یوسی لیول کمیٹیوں کاسٹر کچر بہت جلد مکمل کر لیا جائے گا۔ انہوں نے مزید کہا کہ آنے والے انتخابات میں ایم کیو ایم تمام فیوڈل جماعتوں کو پیچھے چھوڑتے ہوئے برتری حاصل کر لے گی۔

جناب الطاف حسین نے ہمیشہ غریب و متوسط طبقے سے تعلق رکھنے والے محنت کشوں کے حقوق کے حصول کے لیے آواز بلند کی

ایم کیو ایم گوجرانوالہ زون کے زیر اہتمام ٹاؤن نوشہرہ رکاں میں ایک جلسہ سے گوجرانوالہ کے زونل انچارج کا خطاب

گجرانوالہ:-----9 جون، 2012ء

ایم کیو ایم گوجرانوالہ زون کے زیر اہتمام ضلع گوجرانوالہ کے ٹاؤن نوشہرہ رکاں میں ایک جلسہ منعقد ہوا جس سے زونل انچارج عابد گجر، پول انچارج ساجد راجپوت اور ملک عبدالحمید اعوان نے خطاب کرتے ہوئے کہا کہ جناب الطاف حسین نے ہمیشہ غریب و متوسط طبقے سے تعلق رکھنے والے محنت کشوں کے حقوق کے حصول کے لیے آواز بلند کی انہوں نے مزید کہا کہ ایم کیو ایم ایک انقلابی تحریک ہے اور قائد تحریک نے ناممکن کو ممکن بنا کر غریب و متوسط طبقے سے تعلق رکھنے والے پڑھے لکھے ایماندار نوجوانوں کو پاکستان کے اعلیٰ ایوانوں میں پہنچایا اور یہی وجہ ہے کہ آج ایم کیو ایم کا پیغام ملک کے کونے کونے میں 98 فیصد غریب و متوسط کے دلوں کی دھڑکن بن چکا ہے اور مظلوم و محکوم عوام ایم کیو ایم کے پرچم تلے جوق در جوق جمع ہو رہے ہیں انہوں نے مزید کہا کہ ایم کیو ایم عوام کی نمائندہ جماعت ہے جس کے تمام منتخب عوامی نمائندے شب و روز عوام کی فلاح و بہبود کے لیے کوشاں اور سرگرم عمل رہتے ہیں انہوں نے مزید کہا کہ قائد تحریک کا فکر و فلسفہ ہمیں یہی سبق دیتا ہے کہ معاشرے میں بسنے والے غریب و متوسط طبقہ کے مسائل حل کیے جائیں تاکہ ان کی زندگیاں سہل ہو سکیں اور وہ بھی اس ملک کی تعمیر ترقی میں اپنا فعال کردار ادا کر سکیں اس موقع پر جوائنٹ زونل انچارج عدنان، ارکان زونل کمیٹی اعجاز بلوچ، رانا ساجد، معظم کے علاوہ ضلعی ذمہ داران اور کارکنان کی ایک کثیر تعداد بھی موجود تھی

